

i ta Lulju, 1950

Inhallet :

L-Onor. Dr. A. V. Camilleri, B.Litt., LL.D.

Antonio Borg *versus* Nazareno Bugeja

### Kompetenza.

Jekk il-Qorti ta' l-Appell tal-Maestà Tiegħu r-He tkun iddeċidiet li kawża hija "ratione valoris" ta' kompetenza tal-Qorti Ċivili tal-Magistrati, din il-Qorti, di frontu għal dik id-deċiżjoni, ma għand-hier għalfejn tidhol fil-kwistjoni tal-kompetenza tagħha jekk qud-siemha tiġi sollevata l-eċċezzjoni ta' l-inkompetenza tagħha; imma għandha tiegħu konjizzjoni tal-kawża, għax hija rinkoluta minn dik id-deċiżjoni.

Kien ikun direrx il-kawż kien dik id-deċiżjoni ma kienetx tal-Qorti ta' l-Appell, imma ta' Qorti oħra; għax allura l-Qorti Inferjuri ma kienetx tkun konfrontata b'senteza ta' l-Appell, u kienet tkun per-fettament ġustifikata li tiddeċidi hija l-kwistjoni dwar il-kompe-tenza tagħha.

Il-Qorti — Rat l-att tač-ċitazzjoni ta' l-attur fejn, wara li ppremetta li, billi huwa kellu f'idej-h b'kiri l-fond nru. 29 Quarries Square, Santa Venera, li fil-huwa kien jeżerċita l-mes-tjer tiegħu ta' mastru-laxxa, u fil-huwa kien bankijiet u l-ghodda meht'eġa għal daka l-mestjer; u billi l-konvenut ried dak il-fond biex jżah għax-xogħol ta' dolċier; u billi bejn il-partijiet, sar ftehim fis-sens illi l-instanti jitleq il-post u jagħti l-kunsens tiegħu biex sid il-post jkrieh bill-konvenut, kif effettivament sar; u billi dak il-ftehim sar taht il-patt illi l-konvenut, fil-kors tal-lokazzjoni jżomm f'dak il-post, mingħajr ebda kumpens, il-bankijiet u l-ghodda fuq imsemmija li kellu fil-huwa qabel ma sar il-ftehim fuq imsemmi; u billi l-konvenut naqas minn dak il-ftehim, billi rrifjuta li josserva l-patt fuq imsemmi; talab li jiġi annullat u rexiss il-ftehim fuq imsemmi, u jiġi dikjarat u deciz illi huwa għandu konsegwentement id-dritt li jiġi reintegrat fil-lokazzjoni li kellu qabel tal-post fuq imsemmi mis-sid tiegħu, avvolja l-konvenut jopponi għal dina r-reintegrazzjoni. B'ri-zerva ta' azzjonijiet oħra kontra l-konvenut, u bl-ispejjeż;

Rat fil-fol. 4 tal-proċess li l-konvenut eċċepixxa l-inkom-petenza tal-Qorti "ratione valoris", u li fil-meritu huwa ma għandu ebda relazzjoni ġuridika ma' l-attur, salvi eċċezzjon jiet oħra; kif ukoll li Dr. Borg Grech għall-attur għamel riferen-

za għall-kawża fl-istess ismijiet deċiża mill-Onorabbli Qorti ta' l-Appell fl-1 ta' Novembru 1949;

*Omissis;*

Rat is-sentenza tal-Qorti Ċivili tal-Magistrati tal-Pulizija Għudizzjarja tal-21 ta' Jannar 1950, minn fejn jidher li d'ik il-Qorti ddikjarat ruha inkompetenti "ratione valoris" li tiegħu konjizzjoni tal-kawża, u m'habba è-ċirkustanzi tal-każ ordnat li l-ispejjeż jibqgħu mingħajr taxxa; wara li kkunsidrat;

Illi skond l-art. 748 (2) (e) tal-Kodiċi tal-Proċedura Ċivili l-kawża li filom il-valur tal-baġa ma jirriżultax mit-talba ta' l-attur, u anqas ma jista' jiġi determinat bil-mod imsemmi fl-artikolu li jsegwi, jitqiesu dejjem li għandhom valur li ma jistax jiġi determinat u ma humiex ta' kompetenza ta' qorti ta' kompetenza limitata; illi l-Onorabbli Qorti ta' l-Appell fil-kawża fuq imsemmija kkonfermat is-sentenza ta' l-Onorabbli Qorti tal-Kummeré mogħtija fid-29 ta' April 1949, li biha għet akkolta l-eċċezzjoni ta' l-inkompetenza sollevata mill-konvenut f'dik il-kawża, billi jirriżulta illi l-kera tal-post kien bil-£1 fix-xahar u ma kienx determinat it-terminu tal-lokazzjoni; li bid-deferenza kollha lejn dik il-Qorti hija kienet tal-fehma illi l-oġġett ta' l-azzjoni ta' l-attur fil-kawża ma kienx jivverti fuq il-lokazzjoni tal-post in kwistjoni, imma, kif jingħad espliċitament fid-domanda, oltre d-dritt li l-attur jiġi reintegrat fil-lokazzjoni li kellu qabel, tikkomprenđi anki r-rexissjoni tal-ftehim li l-attur, tajjeb jew bażin, jippretendi li kien sar bejn il-kontendenti qabel ma l-kera għadda għall-konvenut, u li daka l-ftehim fost affarjiet oħra kien jikkomprenđi l-obligu li l-konvenut iżomm mingħajr ebda kumpens il-bankijiet u l-ghodda ta' mastrudaxxa ta' l-attur—obligu li l-valur tiegħu ma huwx determinat fid-domanda u ma jistax jiġi determinat per mezz tal-kriterji dettati fl-art. 749 u ta' wara tal-Kodiċi tal-Proċedura Ċivili; u fl-aħharnett li tant huwa veru illi l-azzjoni ma tivvertix fuq il-validità jew le tal-lokazzjoni, li sid il-kera anqas ma huwa parti fil-kawża, u li kien għalhekk li dik il-Qorti kienet ta' l-opinjoni li l-valur tal-kwistjoni huwa udeterminat, u konsewwentement kien jeċċedi l-kompetenza tagħha;

Rat in-nota ta' l-appell tal-25 ta' Jannar 1950 u è-ċitazzjoni tiegħu għar-revoka tas-sentenza imsemmija, u sabiex dik il-Qorti tiġi dikjarata kompetenti li tiegħu konjizzjoni tal-kaw-

za, u ambix l-attijiet jiġu mill-ġdid miqgħutin lura liha halli tiġi minnha l-istess kawża trattata u deċiża skond il-liġi; bl-ispejjeż kontra l-konvenut appellat;

*Omissis;*

*Tikkunsidra;*

Mill-proċess kummerċjali nru. 61 ta' l-1949 jidher li l-attur appellant għamel il-kawża fuq l-istess oġġett, u in bażi għall-istess kawżali, quddiem l-Onorabbli Qorti tal-Kummerċ; u dik l-istess Qorti, b'sentenza tagħha tad-29 ta' April 1949, fuq l-eċċezzjoni tal-konvenut, iddikjarat ruħha inkompetenti "ratione valoris". Minn dana l-ġudikat l-attur interpona appell lill-Onorabbli Qorti ta' l-Appell tal-Maestà Tiegħu r-Re (Awla Kummerċjali), u din l-aħbar Qorti, b'sentenza tagħha tal-14 ta' Novembru 1949, caħdet l-appell u kkonfermat is-sentenza tal-Qorti tal-Kummerċ, wara li hasbet u qalet li skond l-att ta' eċċezzjoni t-talba kienet li, billi l-attur kellu in lokazzjoni l-fond imsejmi u ta l-kunsens tiegħu biex l-istess jiġi mikri mill-konvenut taht ċerti kondizzjonijiet, li l-konvenut ma oservax, talab li jiġi annullat u rexiss dan il-ftehim u li jiġi dikjarat li l-attur għandu d-dritt jiġi reintegrat fil-lokazzjoni, u billi ma kienx hemm dubju li l-lokazzjoni li minnha jthaddet l-attur hija mingħajr terminu, l-istess għandha titqies skond kif jitballas il-kera, li kien jithallas u ġie li thallas kull xabar, u dejjem a bażi ta' £1 fix-xabar; u billi l-liġi tgħid espressament li fil-kawżi dwar l-eżistenza jew il-validità ta' kuntratt tal-kiri l-valur jiġi stabilit għaž-żmien tal-kera ta' kull rata, skond l-artikoli 756 u 758 tal-Liġi tal-Proċedura Ċivili k'f interpretat mill-Ewwel Qorti (ara sentenza ta' l-Appell in re "Cassar vs. Balzan" tas-16 ta' Mejju 1949);

Uli minn dana jtuissel ċar li dawk iż-żewġ qrati—wahda minnhom it-tribunal suprem ta' dawn il-Gżejjer—iddeċedew virtwalment, anzi espressament, li l-kawża in kwistjoni kienet tidhol fil-kompetenza tal-Qorti Ċivili tal-Maġistrati tal-Pulizija Gudizzjarja għall-Gż'ira ta' Malta; lil liema Qorti ma setax l-inkartament jiġi rimess għar-raġuni li l-istess bhala inkartament ma jiġix qatt rimess minn Qorti Superjuri għal Qorti ta' Ġurisdizzjoni Inferjuri, skond l-organizzazzjoni tal-Qrati, għalkemm jiġi u għandu jiġi rimess lill-Qorti Superjuri tal-Prima Istanza, li organikament tagħmel mal-Qorti Suprema ta' l-Ap-

pell. Dana però wa jhassarx il-fatt ġuridiku li l-Qorti ta' l-Appell tal-Maestà Tiegħu r-Re tista' tiddikjara t-talba kontenuta fi proċess iudizzjali quddiem Qorti Superjuri ta' Prima Istanza—per sè organikament inferjuri għal dika l-istess Qorti Superjuri ta' l-Appell—ta' kompetenza ta' Qorti organikament inferjuri għall-Qorti Superjuri ta' Prima Istanza. li huwa baġa totalment differenti, m'hemmux bżonn jingħad, għal daka li ntqal fuq;

Illi huwa wkoll ġuridikament amness u loġikament sostanzjat li fl-organizzazzjoni tagħhom il-Qrati tal-pajjiż huma per sè proċeduralment atti, sja wanda jew l-oħra, li jsejdu konjizzjoni ġurisdizzjonalment u kompetenzjalment ta' kwalunkwe kwistjoni jew talba li tkun tidhol fl-isfera ta' l-attività tagħhom skond il-liġi (ara art. 743 tal-Proċedura Ċivili, Kap. 15 tal-Liġijiet ta' Malta); u kwindi, jekk talba jew domanda m'hemmux kwistjoni li tidhol f'dika l-isfera, bhal ma hija t-talba preżenti, nihux ġuridikament u loġikament san tippresupponi li l-Qrati kollha ta' l-istess pajjiż, taht iċ-ċirkustanzi li ntqalu, jistgħu jirrifjutaw dik l-ammissjoni għan-nuqqas ta' kompetenza; il-għaliex allura naqgħu fl-assurd li jista' jkun hemm talbiet li għalihom ir-rikors għall-ġustizzja jkun ineffikaci u bla effett;

Illi kien għalhekk, fil-ħsieb ta' dina l-Qorti, li l-legiżlatur baseb li jirregola l-kompetenza tad-diversi qrati minhabba r-residenza presunta tal-partijiet (ara art. 746 tal-Proċedura Ċivili), tal-valur (art. 747 u ta' warajh, kombinat ma' l-artikoli 46 u ta' wara Proċedura Ċivili), tal-Qrati partikulari (ara l-"privilegium fori" art. 773 u ta' wara tal-Proċedura Ċivili), u tax-xorta tal-ħaġa li tkun in kwistjoni (ara art. 32 u ta' wara tal-Proċedura Ċivili); u fl-art. 42 tal-Proċedura Ċivili ikkostitwixxa l-Qorti ta' l-Appell bi tliet Imħallfin, li wiehed minnhom ikun il-President, għall-appelli mill-Qorti Ċivili Prim'Awla, mill-Qorti tal-Kummeré, u mill-Qorti tal-Maġistrati ta' Għawdex u Kemmuna fil-ġurisdizzjoni superjuri tagħha, salvi d-dispożizzjonijiet tas-sezzjonijiet 50 u 51 ta' l-istess Kodiċi, u ta' dina l-istess Qorti komposta minn Imħallf wiehed li jkun ta' l-istess Qorti ta' l-Appell, jew ta' Imħallf iehor mahtur mill-Gvernatur, għas-sunegħ ta' l-appelli kontra s-sentenzi tal-Qorti tal-Maġistrati tal-Pulizija Gudizzjarja għall-Gżira ta' Malta;

Illi skond l-art. 776 tal-Procedura Civili, Kap. 15 tal-Ligijiet ta' Malta, il-legislatur haseb li meta fewg qrati jew iżjed jiddikjaraw ruħhom rrispettivament inkompetenti biex jiehdu konjizzjoni ta' kawża partikulari, li b'dan kollu tkun ta' kompetenza ta' walda minn dawk il-Qrati, ikun imies lill-Qorti ta' l-Appell li tiddeċidi liema walda minn dawk il-Qrati hija l-Qorti Kompetenti, ukoll jekk ma jkunx sar appell fil-forma ordinaria u d-deċizzjonijiet ta' dawk il-Qrati lill-Qorti ta' l-Appell fuq imsemmija. Minn liema dispożizzjoni jtnissel ċar li (1) lija l-Qorti ta' l-Appell li tiddeċidna finalment il-kompetenza, u f'dana l-każ il-prinċipju ta' li "stare decisis" huwa assolut u vinkolanti għal kwalunkwe Qorti, għalkemm daka l-istess prinċipju normalment mhux ta' miżura assoluta, per kwantu, biex Qorti ta' Gurisdizzjoni Inferjuri tiddependi minn deċizzjoni dwar prinċipji legali ta' Qorti ta' Gurisdizzjoni Superjuri, irid ikollha motivi serji hafna (Appell 15 ta' Dicembru 1939, "Strickland vs. Hunter"); u (2) la darba l-Qorti ta' l-Appell tkun iddikjarat ta' minn hija l-kompetenza tat-talba in kwistjoni, ma hemm bżonn jerga' jkun hemm rikors lilha sabiex tiddeċidna mill-ġdid dik l-istess kompetenza; u l-Qorti li quddiemha giet sollevata l-kwistjoni ma kellhiex għalfejn, di front għal dika d-deċizzjoni, tidhol fiha:

Illi kien ikun divers il-każ li kieku fuq is-sentenza tal-Qorti tal-Kummeré ma għiex interpost appell; il-għaliex il-Qorti Civili tal-Maġistrati tal-Pulizija Gudizzjarja ma kienet tkun allura nstabet konfrontata b'sentenza ta' l-Appell, u kienet tkun perfettament legittimata tghaddi għad-deċizzjoni tagħha. Imma l-każ, kif jidher minn fuq, huwa divers;

Illi tant il-legislatur ried li jara li talba tkun minn xi Qorti definita, li fl-art. 779 tal-Procedura Civili, Kap. 15 tal-Ligijiet ta' Malta, iddispona li meta talba dwar ix-xorta tal-haġa tiġi deċiża mill-Qorti tal-Prima Istanza affermativament, kontra dik id-deċizzjoni ma jistax ikun hemm appell—dak li juri li anki fil-każ ta' deċizzjoni, jingħad għall-grazzia ta' argument, żbaljata jew errata, eppure dik il-Qorti li tkun iddeċidiet għall-kompetenza tagħha tibqa' sejra bil-kawża; u fit-tieni parti ta' dak l-istess artikolu, fl-ipotesi hemm kontemplata rribadixxa u reġa' teuna s-setgħa assoluta tal-Qorti ta' l-Appell li tiddeċer-

minn l-kompetenza, kif jidher mill-art. 776 tal-Proċedura Ċivili fuq citat;

Illi l-Qorti Ċivili tal-Magistrati tal-Pulizija Gudizzjarja, b'sentenza tagħha ta' l-14 ta' Awissu 1945, fl-ismijiet "Giuseppe Mifsud vs. Marietta Tonna et.", żammiet fermi dawn il-prinċipji; u fuq dan il-pont dika l-istess sentenza ma kienetx giet appellata, għalkemm giet appellata fuq pont ieħor u konfermata;

Illi kwindi l-appell jimmerita li jiġi milqugh, u s-sentenza li kontra tagħha hemm appell għandha tiġi revokata;

Għal dawn il-motivi;

Taqta' u tiddeċidi billi tirrevoka s-sentenza mogħtija mill-Qorti Ċivili tal-Magistrati tal-Pulizija Gudizzjarja tal-21 ta' Jannar 1950 fl-ismijiet "Antonio Borg vs. Nazareno Bugeja", billi tiddikjara li dik il-Qorti hija kompetenti tiegħu konjizzjoni tal-kawża msemmija; u għalhekk terġa' tibghat lil dik l-istess Qorti l-inkartament halli l-kawża tiġi trattata u deċiża fil-meritu;

I-ispejjeż taż-żewġ istanzi jgħidliha mill-konvenut appellat.